

«Bagşylara»

Category: Goşgular, Kitapcy

написано kitapcy | 26 января, 2025

"Bagşylara" "BAGŞYLARA"



Ýagyşdan soň köpelşi deý köpelyär,
Ululy-kiçili, dürli kömelek.
Was, Garagum, Pendi, Ahal... düzünde,
Ne hezillik, heýjan-elek, jan-elek.
“Bagşam” az däl kömelegiň sanynda,
Oglan-u-gyz, garry-juwan ýanyňda.
“Bagşy bolmak hemmeleriň aňynda”,
Daşymdan däl, gaýtaladym içimde.

Hany bagşy, dil bitiren dutara?
Ýa gyjaga, ýa sitara, gitara...
Köpüsiniň ýüzi şo-ol Günbatara,
Bagşysy az, walla, munuň içinde.

Her gün doýup içen ýaly çefirden,
Düşmeýärler ekrandan ýa efirden.
Horluk eken aş düşseň zefirden,
Her hilisi bardyr munuň içinde.

Atlysy bar, atsyzy bar bir giden,

Aýdymlaryň işi görülyär neden.
Nämüçin diýemzok: “Ä-hä-heý, ýegen,
Gitsene, işiň ýok munuň içinde”.

01.01.2023.

• IKILEMELER

Görmegiň kemi ýok, yöne akylyň
bilen deň gelmeýäe eken şekiliň.

02.01.2023. (03.31m.)

Kim geçmişde basybaljy atasyn,
Taryplasa, geçilmejek hatasyň.

02.01.2023. (03.36m.)

Danaň müň ýyldan soň sözi ýaşaýar,
Diýmek, ölmändir ol, özi ýaşaýar.

02.01.2023 (03.41 m.)

Göter-göter edip, göterdi biri,
Gerekmi ýasamak tilkiden şiri?

02.01.2023. (03.45 m.)

Ata zadyn saklap bilmese her kim,
Ýaşan ömri bolar, meger, it kimin.

02.01.2023. (03.57 m.) Goşgular